

கனம் பல கண்ட யாழ் கோட்டை

பகுதி: இரண்டு

றைக்ளோப் வன் ஹின்ஸ்


4

ஒல்லாந்தரினால் அமைக்கப்பட்ட கோட்டை கட்டமைப்பில் மிக அற்புதமானதாகும். கிழைத்தேசத்திலுள்ள கோட்டைகள் யாவற்றிலும் யாழ்ப்பாணக் கோட்டை மிகப் பலமானதும் பாதுகாப்பானதும் என அனைத்துக் கட்டடக்கலை விற்பனர்களாலும் விதந்துரைக்கப்பட்டது. யாழ்ப்பாணக் கோட்டை அமைக்கப்பட்ட காலகட்டத்தில் இந்து சமுத்திர நாடுகள் பலவற்றிலும் பலமான கோட்டைகள் கட்டப்பட்டிருந்தன. ஆனால் அவை எதுவும் யாழ்ப்பாணக் கோட்டையின் முழுமைக்கும் நிறைவுக்கும் தொழிற்புத்த திறனுக்கும் நிகராகாது எனப் பலரும் போற்றியுள்ளனர்.

யாழ்ப்பாணக் குடாநாட்டின் தென் விளிம்பில் யாழ்ப்பாணக் கடனீரேரியின் கரையில் கம்பீரமாக யாழ்ப்பாணக் கோட்டை அமைந்திருந்தது. ஒல்லாந்தர் யாழ்ப்பாணக் கோட்டையை மீளப் புதுப்பித்துக் கட்டியபோது, ஐங்கோண வடிவில் (Pentagon) வடிவமைத்தனர். முதலில் உள் கோட்டையின் ஐங்கோண வடிவம் கட்டப்பட்டதாக அறியப்படுகின்றது. இதனை அவர்கள் 1680 ஆம் ஆண்டு கட்டி முடித்தனர் என்பது கோட்டை வாயிற் கதவில் பொறிக்கப்பட்ட ஆண்டு குறிப்பிடுகின்றது. கோட்டையின் வெளியமைப்புச் சுற்றுக் கட்டமைப்புகள் 18 ஆம் நூற்றாண்டின் ஆரம்பத்தில் தொடக்கப்பட்டு, 1792 ஆம் ஆண்டு நிறைவுற்றது என்பது கோட்டையின் வாசல் வளைவில் பொறிக்கப்பட்டிருக்கும் ஆண்டு குறித்து நிற்கின்றது. இதில் அவதானிக்க வேண்டிய பரிதாபம் யாதெனில், ஒல்லாந்தர் இந்த ஐங்கோணக் கோட்டையை 1792 இல் அதாவது பிரித்தானியரிடம் கோட்டையைப் பறி கொடுப்பதற்கு முன்னாண்டு களுக்கு முன்பே பூரணமானது என்பதாகும். இந்த மாபெரும் கோட்டையை ஒல்லாந்தர் 1795 ஆம் ஆண்டு செப்டெம்பர் மாதம் 28 ஆம் திகதி பிரித்தானியரிடம் இழந்தனர்.

யாழ்ப்பாணக் கோட்டை ஐந்து கொத்தளங்களைக் (Bastions) கொண்டிருந்தது. கடனீரேரிப் பக்கமாக இரண்டு கொத்தளங்களையும், நிலப்புறமாக மூன்று கொத்தளங்களையும் கொண்டிருந்தது. இந்த ஐந்து கொத்தளங்களும் தெளிவாகப் பெயரிடப்பட்டிருந்தன. கோட்டையின் வட புறக் கொத்தளம் உற்றெச் (Utrecht) என அழைக்கப்பட்டது. வட கிழக்குப் புறக் கொத்தளம் ஹெல்டர்லாந்து (Gelderland) என்றும், தென் கிழக்குப் புறக் கொத்தளம் ஒல்லாந்து (Holland) என்றும், தென் மேற்குப் புறக் கொத்தளம் சீலாந்து (Zeeland) என்றும், வட மேற்குப் புறக் கொத்தளம் பிறீஸ்லாந்து (Friesland) என்றும் அழைக்கப்பட்டன. இந்த ஐந்து

கொத்தளங்களும் நெடும் மதில் களினால் இணைக்கப்பட்டிருந்தன. கொத்தளங்களை இணைக்கிற மதில் ஒவ்வொன்றினதும் நீளம் ஏறத்தாழ 554 அடிகளாகும். கொத்தளங்களின் சுற்றளவைத் தவிர்த்து சுற்றுமதிலின் மொத்த நீளம் 3960 அடிகளாகும். முக்கோண வடிவினதான கொத்தளங்கள் ஐந்தினையும் உள்ளடக்கியதாக உட்கோட்டையின் சுற்றளவினைப் பார்க்கில் 6300 அடிகளாகவுள்ளது. கோட்டை மதிலிலிருந்து முக்கோண கூர் புடைக்கும் கொத்தளத்தின் ஒரு பக்க நீளம் 340 அடிகளாகவிருக்கின்றது.



ஒல்லாந்தர் கட்டிய யாழ்ப்பாணக் கோட்டை. யாழ்ப்பாணக் கடனீர் ஏரியிலிருந்து பார்க்கும்போது யாழ்ப்பாணக் கோட்டையின் தோற்றம். (இலாப்ட் என்பவரின் வரைவு - 1744)

யாழ்ப்பாணக் கோட்டை மதில் உச்சியில் இருபது அடிகலமானது. அடித் தளத்திற்கு அது நாற்பது அடிவரை அகன்று விரிந்து செல்கின்றது. வெகு அற்புதமாக அம் மதில்களை அமைத்துள்ளனர். மதிலின் வெளிப்பக்கம் ஏறத்தாழ ஆறு அடி அகலத்தில் முருகைக் கற்களினால் கட்டப்பட்டது. உட்பக்கம் நான்கு அடி அகலக் கட்டமைப்பினைக் கொண்டுள்ளது. இவ்விரு கட்டுக்களுக்கும் இடைப்பட்ட எட்டடி அகலப் பரப்பு மண்ணால் நிரவப் பட்டுள்ளது. இம் மதில்கள் அகழி மட்டத்திலிருந்து ஏறத்தாழ முப்பது அடிகள் கம்பீரமாக உயர்ந்து நிற்கின்றன. உண்மையில் இவை பலமான அரண்களே. எவ்வளவு வலிமை வாய்ந்த பிரங்கிகளாலும் தகர்த்தெறிய முடியாத மதிற் சுவர்கள்.

உட்கோட்டையைச் சுற்றி அமைந்திருக்கும் சரியும், நீரும் கொண்ட அகழி அற்புதமான அழகும், பாதுகாப்பும் கொண்டது. உயர் கொத்தளப் பகுதியில் அகழியின் அகலம் 132 அடிகளாகவும், மதிலின் நடுப்பகுதியில் இருந்து நோக்குமபோது அகழியின் அகலம் 158 அடிகளாகவும் இருப்பதனைக் காணலாம். 3960 அடிகள் நீளமான கோட்டையின் சுற்றுமதிலைச் சூழ்ந்து, 6400 அடிகள் நீளமான அகழியின் வெளி சாய் சுவர் அமைந்திருக்கிறது.

அகழிவெளிமதிற் சாய்சுவரோடு, தாழ் கொத்தளங்கள் நான்கு அமைந்துள்ளன. இந்தத் தாழ் கொத்தளங்கள் கோட்டை

மதில் ஒவ்வொன்றின் நடுப்பகுதிக்கு நேர் எதிரில் அகழிக்கு அப்பால் அமைக்கப்பட்டிருக்கின்றன. இவை வடிவில் சிறிய கோட்டையமைப்பின. அதனால் இவற்றினைச் 'சின்னக் கோட்டைகள்' எனவும் கூறுவர். முற்றவெளியின் முனியப்பர் கோயில் அருகில் இத்தகைய தாழ் கொத்தளக் கோட்டையுள்ளது. வடக்கில் வீரசிங்க மண்டபத்தினை நோக்கியும், மேற்கில் பண்ணைப் பொலிஸ் விடுதியை நோக்கியும் சின்னக் கோட்டைகள் எனப்படும் தாழ் கொத்தளங்கள் உள்ளன. இன்னொரு தாழ் கொத்தளம் பிரதான வாயிலின் நுழை பகுதியில் அமைக்கப்பட்டிருக்கின்றது. இத் தாழ் கொத்தளங்கள் முருகைக் கற்களினால் கட்டப்பட்டு உட்புற ஒடுங்கிய பாதை

களைக் கொண்டனவாகவும் முருகைக் கற்களினால் மூடப்பட்ட கூரை கொண்டனவாகவும் உள்ளன.

இத் தாழ் கொத்தளங்களில் ஒவ்வொரு காவலரண் கூடுகள் உள்ளன. உயர் கொத்தளங்களில் முக்கோணத்தின் முனைகள் ஒவ்வொன்றிலும், ஒவ்வொன்றாக மூன்று காவலரண்கள் இருந்தன. ஆக மொத்தமாக 19 காவலரண் கூடுகள் கோட்டையில் இருந்தன. அகழி வெளிச் சுவரின் மத்தியில், முற்றவெளியோடு அமைந்த பாதுகாப்பற்ற தாழ் கொத்தளங்கள் எதிரிகளின் வருகையை முதலில் தடுக்கும் நிலைகளாகும். இத் தாழ் கொத்தளங்களினால் எதிரிப் படைகளைத் தடுக்க முடியாவிடில், உயர் கொத்தளங்கள் அடுத்து செயற்படும். தாழ் கொத்தளங்கள் நில மட்டத்தோடு அமைந்தவை உயர் கொத்தளங்கள் அகழிக்கு அப்பால் முப்பது உயரமான இடத்தில் பாதுகாப்பாக அமைக்கப்பட்டிருப்பவையாகும். இவற்றைவிட மதிலில் பத்தடிக்கு ஒரு பிரங்கி பொருத்தக் கூடிய இடைவெளி அமைக்கப்பட்டிருந்தது.

போர்த்துக்கேயரினாலும் ஒல்லாந்தராலும் கட்டப்பட்ட கோட்டைகள் உண்மையில் பலம் வாய்ந்தவை. பெருமாபாலான கோட்டைகள் முருகைக் கற்களால் உருவாக்கப்பட்டன. முருகைக் கற்களைத் தாம் விரும்பிய வடிவத்திற்குக் கற்சீசர்களால் வெட்ட முடிந்தது. முருகைக் கற்கள் இலகுவில் நொருங்கும் தன்மையற்றவை; அழு

நீலவயிற்சுவர்

த்த நெகிழ்ச்சி கொண்டவை. முருகைக் கற்களைச் சுவர்க்க கற்களாக கனவடிவில் வெட்டுவது இலகுவாக இருந்தது. பின்னர் சுவர்களில் பொருத்தப்பட்டன.

இவர்களால் அமைக்கப்பட்ட கோட்டைகள் அனைத்தும் கடற்கரையோரங்களில் அமைந்திருந்தன. அல்லது பாதைக் கடவைகளில் அமைந்திருந்தன. யாழ்ப்பாணக் கோட்டை, ஊர் காவற்றுறை ஹெமன்கில் கோட்டை, காங்கேசன்துறைக் கோட்டை, வெற்றிலைக்கேணியில் இருந்த பாஸ்பைல் கோட்டை (Parss Pyl)

ஆகும். அதில் போர் யானைகள் முட்டி மோதிப் பிளக்காதிருக்க வேண்டி, சுரான ஈட்டி முனைகள் பொருத்தப்பட்டிருந்தன. வில்வளைவான வாயிற் கடவையையிலிருந்து அகழியைக் கடப்பதற்கு தொங்குபாலம் ஒன்று அமைக்கப்பட்டிருந்தது. இக் கதவில் கோட்டைக் கட்டி முடிக்கப்பட்ட ஆண்டாக '1680' குறிக்கப்பட்டிருந்தது. அத்தோடு ஒல்லாந்தக் கம்பனியின் 'VOC' யோடு கூடிய சின்னமும் பொறிக்கப்பட்டிருந்தது. கோட்டையின் வெளிச்சுற்று வேலைகள் 18 ஆம் நூற்றாண்டின் ஆரம்பத்திலிருந்து கட்டமைக்கப்பட்டு, 1792 இல் நிறைவுற்றன.

கோட்டைக்குள் ஒல்லாந்த லெப்ரினெர் சுவனர்களின் பங்களா, பின்னர் ராணி மாளிகை (Queens House) அமைந்தவிடத்தில் கட்டப்பட்டது. போர்த்துக்கேயரின் கத்தோலிக்க தேவாலயம், ஒல்லாந்தரினால் புதுப்பிக்கப்பட்டதுடன், சதுரங்கப் பலகை வடிவத்தையும் பெற்றது. இத் தேவாலயம் கோட்டையினுள் வடபகுதியில் காணப்பட்டது. சிறைக்கூடங்கள், அதிகாரிகளின் நிர்வாகப் பகுதிகள் என்பன கோட்டையினுள் அமைந்திருந்தன. கோட்டையின் மையம் ஏறத்தாழ நான்கு ஏக்கர்ப் பரப்பினைக் கொண்ட மைதானமாகும்; அது பண்டையினரின் பயிற்சிக்கும் நடைபவனிக்கும் உதவியது.

கோட்டை இரண்டு வாயில்களைக் கொண்டிருந்தது. ஒன்று நீர் வழி (Water Gate), மற்றையது நில வழி (Land Gate). கோட்டையின் தென் மதிற் சுவரில் நீர்வழி அமைந்திருந்தது. கடனீரேரியூடாக வரும் ஒருவர், கோட்டை மதிலினருகில் சிறு கலத்தை நிறுத்திவிட்டு, நீர் வழியூடாக, காவலர்கள் அனுமதித்தால், கோட்டைக்குள் நுழைய முடியும். இந்த நீர் வழியூடாகத் தான் இரண்டாம் ஈழ யுத்தம் ஆரம்பமானபோது, கோட்டைக்குள்ளிருந்த சிறிலங்கா இராணுவம் வெளியேறித் தப்பியது. நில வழி தொங்குபாலத்தினால் இணைக்கப்பட்ட பிரதான வாயிற் பாலமாகும். ஒல்லாந்தர் அப் பாலத்தை உள் மதிலோடு தூக்கிப் பாதையைத் துண்டிக்கவும், தேவையானபோது பாலத்தை இறக்கி இணைக்கவும் வசதிகளைக் கொண்டிருந்தனர். வாயில் சுவரின் மேல் மணிக் கோபுரம் ஒன்று கட்டப்பட்டிருந்தது. அதில் பிணைக்கப்பட்டிருந்த காண்டாமணி, தேவாலய வழிபாட்டு நேரத்தையும், கால நேரத்தையும் ஒலியெழுப்பி அறிவித்து வந்தது.

கோட்டைக்குள்ளிருந்த 'சதுரங்க' வடிவத் தேவாலயம் குறிஸ்கேர் (Kruys Kerk) எனப்பட்டது. சமவளவான பக்கங்களைக் கொண்ட கிரேக்கச் சிலுவை (Greek Cross) வடிவிலானது. இக் கிரேக்கச் சிலுவை வடிவை 'குறிஸ்கேர்' என்பர்.

(தொடரும்)